

2024-ലെ കേരള സ്പോർട്സ് (ഭേദഗതി) ബിൽ

(നിയമസഭ 2025 മാർച്ച് 25-ാം തീയതി പാസ്സാക്കിയത് പ്രകാരമുള്ളത്)

2000-ലെ കേരള സ്പോർട്സ് ആക്ട് വീണ്ടും
ഭേദഗതി ചെയ്യുന്നതിനുള്ള

ഒരു

ബിൽ

പീഠിക.—2000-ലെ കേരള സ്പോർട്സ് ആക്ട് (2001-ലെ 2) ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാൽ;

ഭാരത റിപ്പബ്ലിക്കിന്റെ എഴുപത്തിയാറാം സംവത്സരത്തിൽ താഴെപ്പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2025-ലെ കേരള സ്പോർട്സ് (ഭേദഗതി) ആക്ട് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. ഒരു പദപ്രയോഗത്തിനു പകരം മറ്റ് പദപ്രയോഗം ചേർക്കൽ.—2000-ലെ കേരള സ്പോർട്സ് ആക്റ്റിൽ (2001-ലെ 2) (ഇതിനുശേഷം പ്രധാന ആക്ട് എന്നാണ് പരാമർശിക്കപ്പെടുക) ശീർഷകത്തിലും ദീർഘശീർഷകത്തിലും പീഠികയിലും പ്രധാന ആക്ടിലെ മറ്റ് വകുപ്പുകളിലും " സ്പോർട്സ് " എന്ന വാക്ക് വരുന്നിടത്തെല്ലാം അതിന് പകരം " സ്പോർട്സ് " എന്ന വാക്ക് ചേർക്കേണ്ടതാണ്.

3. ദീർഘശീർഷകത്തിന്റെ ഭേദഗതി.—2000-ലെ കേരള സ്പോർട്സ് ആക്ടിലെ (2001-ലെ 2) ദീർഘശീർഷകത്തിൽ, "സ്പോർട്സും ഗെയിംസും പ്രോത്സാഹിപ്പിക്കുന്നതിനും" എന്നീ വാക്കുകൾക്ക് പകരം "സ്പോർട്സ്, ഗെയിംസ്, ഇ-സ്പോർട്സ്, കായിക സമ്പദ്ഘടന എന്നിവ പ്രോത്സാഹിപ്പിക്കുന്നതിനും" എന്നീ വാക്കുകളും ചിഹ്നങ്ങളും ചേർക്കേണ്ടതാണ്.

4. പീഠികയുടെ ഭേദഗതി.—പ്രധാന ആക്ടിലെ പീഠികയിൽ, "സ്പോർട്സും ഗെയിംസും പ്രോത്സാഹിപ്പിക്കുന്നതിനും" എന്നീ വാക്കുകൾക്ക് പകരം "സ്പോർട്സ് , ഗെയിംസ്, ഇ-സ്പോർട്സ്, കായിക സമ്പദ്ഘടന എന്നിവ പ്രോത്സാഹിപ്പിക്കുന്നതിനും" എന്നീ വാക്കുകളും ചിഹ്നങ്ങളും ചേർക്കേണ്ടതാണ്.

5. 2-ാം വകുപ്പിനുള്ള ഭേദഗതി.—പ്രധാന ആക്റ്റിലെ 2-ാം വകുപ്പിൽ,—

(i) (vi)-ാം ഖണ്ഡത്തിന് ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(vi എ) "ഇ-സ്പോർട്സ്" എന്നാൽ ശാരീരികവും മാനസികവുമായ കഴിവുകൾ ഉപയോഗിച്ച് വ്യക്തികൾ തമ്മിലോ ടീമുകൾ തമ്മിലോ മത്സരാടിസ്ഥാനത്തിൽ ഓൺലൈനായി കളിക്കുന്നതും വൈദഗ്ദ്ധ്യവും ശാരീരികക്ഷമതയും ഉൾപ്പെടുന്നതും നിയമപരമായി അംഗീകരിക്കപ്പെട്ടതുമായ ഇലക്ട്രോണിക് രൂപത്തിലുള്ള സ്പോർട്സ് എന്നർത്ഥമാകുന്നു;”;

(ii) (xiii)-ാം ഖണ്ഡത്തിന് ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(xiii എ) "പട്ടിക" എന്നാൽ ഈ ആക്റ്റിൽ അനുബന്ധമായി ചേർത്തിട്ടുള്ള പട്ടിക എന്നർത്ഥമാകുന്നു;”.

6. 3-ാം വകുപ്പിനുള്ള ഭേദഗതി.—പ്രധാന ആക്റ്റിലെ 3-ാം വകുപ്പ് (3)-ാം ഉപവകുപ്പിൽ "എക്സ്-ഒഫീഷ്യോ അംഗങ്ങൾ" എന്ന ശീർഷകത്തിൻകീഴിൽ (ബി) ഇനത്തിന് ശേഷം താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

“(ബിഎ) ആഭ്യന്തര വകുപ്പ് സെക്രട്ടറി;

(ബിബി) ഉന്നത വിദ്യാഭ്യാസ വകുപ്പ് സെക്രട്ടറി;

(ബിസി) പൊതുവിദ്യാഭ്യാസ വകുപ്പ് സെക്രട്ടറി;

(ബിഡി) തദ്ദേശ സ്വയംഭരണ വകുപ്പ് സെക്രട്ടറി;

(ബിഇ) വിനോദസഞ്ചാര വകുപ്പ് സെക്രട്ടറി;

(ബിഎഫ്) പട്ടികജാതി പട്ടികവർഗ്ഗ വികസന വകുപ്പ് സെക്രട്ടറി;

(ബിജി) ആരോഗ്യ കുടുംബക്ഷേമ വകുപ്പ് സെക്രട്ടറി ;”.

7. 4-ാം വകുപ്പിനുള്ള ഭേദഗതി.—പ്രധാന ആക്റ്റിലെ 4-ാം വകുപ്പ് (1)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) സർക്കാർ, കായിക യുവജനകാര്യാലയം ഡയറക്ടറെ സംസ്ഥാന സ്പോർട്സ് കൗൺസിലിന്റെ സെക്രട്ടറിയായി നിയമിക്കേണ്ടതാണ്.”.

8. 5-ാം വകുപ്പിനുള്ള ഭേദഗതി.—പ്രധാന ആക്റ്റിലെ 5-ാം വകുപ്പ് (2)-ാം ഉപവകുപ്പിൽ,—

(i) (എ) ഖണ്ഡത്തിന് ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(എഎ) സംസ്ഥാനത്ത് ഇ-സ്പോർട്സ്, നിർണ്ണയിക്കപ്പെടാവുന്ന പ്രകാരം, സംഘടിപ്പിക്കുകയും ക്രമീകരിക്കുകയും വികസിപ്പിക്കുകയും ചെയ്യുക;”;

(ii) (ബി) ഖണ്ഡത്തിൽ “സർക്കസ് പരിശീലന കേന്ദ്രങ്ങൾ,” എന്നീ വാക്കുകൾക്കും ചിഹ്നത്തിനും ശേഷം “സ്പോർട്സ് ഇൻസ്റ്റിറ്റ്യൂട്ട്, പാരാലിമ്പിക് കേന്ദ്രങ്ങൾ, സ്പോർട്സ് സ്കൂളുകൾ,” എന്നീ വാക്കുകളും ചിഹ്നങ്ങളും ചേർക്കേണ്ടതാണ്;

(iii) (ബി) ഖണ്ഡത്തിന് ശേഷം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ബിഎ) സ്പോർട്സ്, കളിസ്ഥലം, നീന്തൽക്കുളം, സ്പോർട്സ് ഹോസ്റ്റലുകൾ, മറ്റ് സ്പോർട്സ് സൗകര്യങ്ങൾ മുതലായ അടിസ്ഥാനസൗകര്യങ്ങളുടെ നിർമ്മാണം, ആധുനികവൽക്കരണം, പരിപാലനം എന്നിവ, ഓരോ പ്രത്യേക സംഗതിയെയും അടിസ്ഥാനമാക്കി പൊതു-സ്വകാര്യ പങ്കാളിത്തത്തോടെ ഒരു ‘സ്പെഷ്യൽ പർപ്പസ് വെഹിക്കിൾ’ മുഖേന നടത്തുക;

വിശദീകരണം:—ഈ ഖണ്ഡത്തിന്റെ ആവശ്യത്തിലേയ്ക്കായി “സ്പെഷ്യൽ പർപ്പസ് വെഹിക്കിൾ” എന്നാൽ 2013-ലെ കമ്പനീസ് ആക്റ്റിലെ (2013-ലെ 18-ാം കേന്ദ്ര ആക്റ്റ്) വ്യവസ്ഥകൾ പ്രകാരം രൂപീകരിച്ച “സ്പോർട്സ് കേരള ഫൗണ്ടേഷൻ” എന്നർത്ഥമാകുന്നു.”;

(iv) (ഇ) ഖണ്ഡത്തിന് ശേഷം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(ഇഎ) കേരള സ്പോർട്സ് മിഷന്റെ സഹകരണത്തോടെ ‘സ്പോർട്സ് ഇന്നൊവേഷൻ സോൺ’ സ്ഥാപിക്കുക;

(ഇബി) സ്പോർട്സ് മെഡിസിൻ, സ്പോർട്സ് എഞ്ചിനീയറിംഗ്, സ്പോർട്സ് സയൻസ് എന്നീ മേഖലകളെ പ്രോത്സാഹിപ്പിക്കുക;

(ഇസി) സ്പോർട്സ് ലീഗുകൾ, നിർണ്ണയിക്കപ്പെടാവുന്ന പ്രകാരം, സംഘടിപ്പിക്കുക;

(ഇഡി) വാർഷിക സാമ്പത്തിക സ്പോർട്സ് സർവ്വേ, നിർണ്ണയിക്കപ്പെടാവുന്ന പ്രകാരം, നടത്തുക;

(ഇഇ) വിദ്യാഭ്യാസ സ്ഥാപനങ്ങളുമായി സഹകരിച്ചുകൊണ്ട് സ്പോർട്സ് കേരള സ്കൂൾ ഗെയിംസ്, സ്പോർട്സ് കേരള അന്തർ സർവ്വകലാശാല ഗെയിംസ് എന്നിവ സംഘടിപ്പിക്കുക;

(ഇഎഫ്) വിദ്യാഭ്യാസ സ്ഥാപനങ്ങളുമായി ഏകോപിപ്പിച്ചുകൊണ്ട് സ്കൂൾ തലത്തിലുള്ള മത്സരങ്ങളിൽ നിന്ന് കായിക പ്രതിഭകളെ കണ്ടെത്താനായി, നിർണ്ണയിക്കപ്പെടാവുന്ന പ്രകാരം, ഒരു സംവിധാനം രൂപീകരിക്കുക;

(ഇജി) അന്താരാഷ്ട്ര പരിശീലകർ, വിദഗ്ദ്ധർ എന്നിവരുടെ പരിശീലനം സ്പോർട്സ് താരങ്ങൾക്ക് ലഭ്യമാക്കുന്നതിനുള്ള നടപടികൾ സ്വീകരിക്കുക;

(ഇഎച്ച്) സ്പോർട്സ് അനീനകൾ, സ്പോർട്സ് ടർഫുകൾ, വെൽനസ് സെന്ററുകൾ മുതലായവയ്ക്ക്, തത്സമയം പ്രാബല്യത്തിലുള്ള മറ്റേതെങ്കിലും നിയമത്തിന്റെ സാധ്യതയ്ക്ക് ഭംഗം വരാത്തവിധത്തിൽ, നിർണ്ണയിക്കപ്പെടാവുന്ന പ്രകാരം, നിർമ്മാണത്തിനും പ്രവർത്തനത്തിനും ഉള്ള മാനദണ്ഡങ്ങൾ നിശ്ചയിക്കുക;

(ഇഐ) തെരഞ്ഞെടുത്ത കായിക ഇനങ്ങളിൽ ശാസ്ത്രീയ പരിശീലനം നൽകുന്നതിനുള്ള ക്രമീകരണങ്ങൾ നടത്തുക;

(ഇജെ) സ്പോർട്സ് താരങ്ങൾക്ക് ആവശ്യമുള്ള നിർദ്ദേശങ്ങൾ നൽകുന്നതിനായി കായിക ഗവേഷകരും അനലിസ്റ്റുകളും ന്യൂട്രീഷൻ സ്പെഷ്യലിസ്റ്റുകളും അടങ്ങുന്ന ഒരു ടീം രൂപീകരിക്കുക;

(ഇകെ) സ്പോർട്സ് അടിസ്ഥാനസൗകര്യങ്ങൾ പരമാവധി ആളുകൾക്ക് ഉപയോഗിക്കാൻ കഴിയുന്ന തരത്തിൽ സ്റ്റേറ്റ് സ്പോർട്സ് ഗ്രിഡ് വികസിപ്പിക്കുക;

(ഇഎൽ) സ്പോർട്സ് താരങ്ങളുടെ വൈദഗ്ദ്ധ്യവും അഭിരുചിയും വിലയിരുത്തുന്നതിനായി 'സ്പോർട്സ് ടാലന്റ് ഐഡന്റിഫിക്കേഷൻ പ്രോട്ടോക്കോൾ' സംവിധാനം, നിർണ്ണയിക്കപ്പെടാവുന്ന പ്രകാരം, ഏർപ്പെടുത്തുക;

(ഇഎം) തെരഞ്ഞെടുക്കപ്പെട്ട സ്പോർട്സ് താരങ്ങളെ തുടർച്ചയായി വിലയിരുത്തുന്നതിനായി 'സ്പോർട്സ് ടാലന്റ് കണ്ടിന്യൂയസ് ഇവാലുവേഷൻ' നടപ്പിലാക്കുക;

(ഇഎൻ) അന്തർദ്ദേശീയ മത്സരങ്ങളിൽ പങ്കെടുക്കുന്ന സ്പോർട്സ് താരങ്ങൾക്ക് പരിശീലനം നൽകുന്നതിനായി ദേശീയ അക്കാദമികളുടെ ഒരു ശൃംഖല സ്ഥാപിക്കുക;

(ഇഒ) പരിശീലകർ, കോച്ചുകൾ എന്നിവരുടെ പ്രകടനം വിലയിരുത്തുന്നതിനുള്ള സംവിധാനം, നിർണ്ണയിക്കപ്പെടാവുന്ന പ്രകാരം, ഏർപ്പെടുത്തുക;

(ഇപി) സ്പോർട്സ് കലണ്ടർ, നിർണ്ണയിക്കപ്പെടാവുന്ന പ്രകാരം, തയ്യാറാക്കുക;

(ഇക്യൂ) സ്പോർട്സ് താരങ്ങളുടെ പരാതികൾ കൈകാര്യം ചെയ്യുന്നതിനുള്ള പരാതി പരിഹാര സംവിധാനം, നിർണ്ണയിക്കപ്പെടാവുന്ന പ്രകാരം, രൂപീകരിക്കുക;

(ഇആർ) വിദ്യാഭ്യാസ സ്ഥാപനങ്ങളിലെ സ്പോർട്സ് പാഠ്യപദ്ധതി തയ്യാറാക്കുന്നതിന് ആവശ്യമായ അഭിപ്രായങ്ങളും നിർദ്ദേശങ്ങളും, നിർണ്ണയിക്കപ്പെടാവുന്ന പ്രകാരം, നൽകുക;

(ഇഎസ്) സ്പോർട്സ് അടിസ്ഥാനസൗകര്യങ്ങൾ, സ്പോർട്സ് മേളകൾ, അക്കാദമികൾ എന്നിവയിൽ നിക്ഷേപം നടത്തുവാൻ സംരംഭകരെ പ്രോത്സാഹിപ്പിക്കുക;

(ഇറ്റി) അടിസ്ഥാനസൗകര്യവികസനം, കായികോപകരണങ്ങളുടെ നിർമ്മാണം, പരിശീലനം എന്നിവയുമായി ബന്ധപ്പെട്ട സ്റ്റാർട്ടപ്പുകൾക്ക്, നിർണ്ണയിക്കപ്പെടാവുന്ന പ്രകാരം, ഗ്രാന്റുകളോ ഫണ്ടുകളോ മുഖേന സഹായം നൽകുക;

(ഇയ്യു) ശാരീരികക്ഷമതാ വ്യായാമ പ്രചരണ പരിപാടികൾ നടത്തുക;

(ഇവി) പൊതുജനാരോഗ്യത്തിനായി കായികക്ഷമത പോത്സാഹിപ്പിക്കുക എന്ന ഉദ്ദേശ്യത്തോടെ ജില്ലാ സ്പോർട്സ് കൗൺസിലോ കോർപ്പറേഷൻ സ്പോർട്സ് കൗൺസിലോ മുനിസിപ്പൽ സ്പോർട്സ് കൗൺസിലോ ഗ്രാമ സ്പോർട്സ് കൗൺസിലോ മുഖേന വിദ്യാഭ്യാസ സ്ഥാപനങ്ങളിലെ കളിസ്ഥലങ്ങളുടെ ഉപയോഗം, തദ്ദേശ സ്വയംഭരണ സ്ഥാപനങ്ങളുമായും വിദ്യാഭ്യാസ സ്ഥാപനങ്ങളുമായും സഹകരിച്ചുകൊണ്ട്, നിർണ്ണയിക്കപ്പെടാവുന്ന പ്രകാരം, ക്രമീകരിക്കുക;

(ഇഡബ്ല്യൂ) വിദ്യാഭ്യാസ സ്ഥാപനങ്ങളുടെ സഹകരണത്തോടെ ഇന്റർ സ്കൂൾ, ഇന്റർ കോളേജ്, ഇന്റർ യൂണിവേഴ്സിറ്റി ചാമ്പ്യൻഷിപ്പുകൾ, നിർണ്ണയിക്കപ്പെടാവുന്ന പ്രകാരം, സംഘടിപ്പിക്കുക;

(ഇഎക്സ്) 2011-ലെ നാഷണൽ സ്പോർട്സ് ഡെവലപ്മെന്റ് കോഡ് ഓഫ് ഇന്ത്യയിലെ വ്യവസ്ഥകൾ, ആവശ്യമായ ഭേദഗതികളോടെ നടപ്പിലാക്കുക;

(ഇഇവ) വനിതകൾക്കും ഭിന്നശേഷിക്കാരായ സ്പോർട്സ് താരങ്ങൾക്കുമായി പ്രത്യേക കളിസ്ഥലങ്ങൾ തയ്യാറാക്കുക;

(ഇഇഡബ്ല്യൂ) കമ്മ്യൂണിറ്റി ഫിസിക്ക് ആക്റ്റിവിറ്റി ട്രാക്കിംഗ് സംവിധാനം, നിർണ്ണയിക്കപ്പെടാവുന്ന പ്രകാരം, വികസിപ്പിക്കുക;

(ഇഇഡബ്ല്യൂഎ) കായിക ഇനങ്ങളുടെ മെഡൽ സാധ്യതയനുസരിച്ചും പ്രചരണത്തിനുസരിച്ചും കായിക ഇനങ്ങളുടെ മുൻഗണനാ പട്ടിക തയ്യാറാക്കുക;

(ഇഇസഡ്ബി) ആഗോളപ്രശസ്തമായ അക്കാദമികളിൽ നിന്നുള്ള നിക്ഷേപം പ്രോത്സാഹിപ്പിക്കുന്നതിനായി 'സ്പോർട്സ് കേരള എലൈറ്റ് അക്കാദമികൾ' രൂപീകരിക്കുക;

(ഇഇസഡ്സി) ബില്ലാർഡ്സ്, സ്നൂക്കർ, സ്കവാഷ്, ഗ്രീൻ സ്പോർട്സ് വിഭാഗത്തിൽപ്പെട്ടവ ഗോൾഫ് തുടങ്ങിയവ സംഘടിപ്പിക്കുക;

(ഇഇസഡ്ഡി) വിനോദസഞ്ചാര വകുപ്പുമായി സഹകരിച്ചുകൊണ്ട് ടേബിൾ, റോക്ക് ക്ലൈംബിംഗ്, പാരാഗ്ലൈഡിംഗ്, വാട്ടർ റാഫ്റ്റിംഗ്, കയാക്കിംഗ്, കനോയിംഗ്, സെയിലിംഗ്, വിൽഡ് സർഫിംഗ്, സ്കൂബ് ഡൈവിംഗ് എന്നിവ സംഘടിപ്പിക്കുക;

(ഇഇസഡ്ഇ) സ്പോർട്സ് സ്കൂൾ, സ്പോർട്സ് ഡിവിഷൻ എന്നിവിടങ്ങളിൽ കായികാധിഷ്ഠിതമായ പ്രത്യേക പാഠ്യപദ്ധതി തയ്യാറാക്കുന്നതിനുള്ള അഭിപ്രായങ്ങളും നിർദ്ദേശങ്ങളും നൽകുക;

(ഇഇസഡ്എഫ്) വിദ്യാഭ്യാസ സ്ഥാപനങ്ങളുമായി സഹകരിച്ചുകൊണ്ട് പ്രസ്തുത സ്ഥാപനങ്ങളിലെ സ്പോർട്സ് അടിസ്ഥാനസൗകര്യങ്ങൾ വികസിപ്പിക്കുക;

(ഇഇസഡ്ജി) സ്പോർട്സ് അക്കാദമികളുടെ അക്രഡിറ്റേഷനും റേറ്റിംഗും, നിർണ്ണയിക്കപ്പെടാവുന്ന പ്രകാരം, നൽകുക;

(ഇഇസഡ്എച്ച്) സ്പോർട്സ് അടിസ്ഥാനസൗകര്യങ്ങൾ, പരിശീലന കേന്ദ്രങ്ങൾ, കായികമത്സരങ്ങൾ, ഗ്രാമീണ കായികമേളകൾ എന്നിവയുടെ വിവരശേഖരണം നടത്തുക;

(ഇഇസഡ്ഐ) കായിക ചലച്ചിത്രമേള സംഘടിപ്പിക്കുക;

(ഇഇസഡ്ജെ) തൊഴിലാളികൾ, കർഷകർ, പോലീസ്, എക്സൈസ്, വനം, സർക്കാർ ജീവനക്കാർ തുടങ്ങിയ വിഭാഗങ്ങൾക്കുള്ള കായികമത്സരങ്ങൾ ബന്ധപ്പെട്ട വകുപ്പുകളുടെ സഹകരണത്തോടെ നടത്തുക;”;

(v) (എച്ച്) ഖണ്ഡത്തിന് ശേഷം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(എച്ച്എ) റഫറിമാർക്കായി ക്ലിനിക്കുകളും ശിಲ್പശാലകളും സംഘടിപ്പിക്കുക;

(എച്ച്ബി) അടിസ്ഥാനസൗകര്യങ്ങൾ, അക്കാദമികൾ, സ്പോർട്സ് മേളകൾ എന്നിവകളിൽ സ്വകാര്യനിക്ഷേപം സമാഹരിക്കുകയും സംരംഭകരെ ആകർഷിക്കുകയും ചെയ്യുക;

(എച്ച്സി) സ്പോർട്സ് നിക്ഷേപ സംഗമങ്ങൾ നടത്തുക;

(എച്ച്ഡി) സഹകരണ മേഖലയുമായി സഹകരിച്ചുകൊണ്ട് കായികമേഖല വികസിപ്പിക്കുന്നതിനുള്ള നടപടികൾ സ്വീകരിക്കുക; ”;

(vi) (എം) ഖണ്ഡത്തിന് പകരം താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“ (എം) സ്പോർട്സുമായി ബന്ധപ്പെട്ട സ്ഥിതിവിവരക്കണക്കുകൾ ശേഖരിക്കുകയും, സ്പോർട്സ് ഇൻഫർമേഷൻ കേന്ദ്രമോ സ്ഥിതിവിവരക്കണക്കുകൾ ശേഖരിക്കുകയും സ്പോർട്സുമായി ബന്ധപ്പെട്ട അടിസ്ഥാനവിവരങ്ങൾ സൂക്ഷിക്കുകയും ചെയ്യുന്നതിനുള്ള കേന്ദ്രങ്ങളോ സ്ഥാപിക്കുകയും സ്പോർട്സുമായി ബന്ധപ്പെട്ട ലൈബ്രറികളും മ്യൂസിയങ്ങളും സ്ഥാപിക്കുകയും നടത്തുകയും ചെയ്യുക;”;

(vii) (എൻ) ഖണ്ഡം വിട്ടുകളയേണ്ടതാണ്;

(viii) (ഒ) ഖണ്ഡം വിട്ടുകളയേണ്ടതാണ്;

(ix) (പി) ഖണ്ഡത്തിന് ശേഷം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(പിഎ) ജില്ലാ സ്പോർട്സ് കൗൺസിലിന്റെ പ്രവർത്തനങ്ങളുടെ മേൽനോട്ടം വഹിക്കുക;

(പിബി) പട്ടികയിൽ പറയുന്ന കാര്യങ്ങൾക്കായി പദ്ധതികൾ ആവിഷ്കരിക്കുകയും നടപ്പിലാക്കുകയും ചെയ്യുക;”.

9. 10-ാം വകുപ്പിനുള്ള ഭേദഗതി.—പ്രധാന ആക്റ്റിലെ 10-ാം വകുപ്പ് (2)-ാം ഉപവകുപ്പ് (എ) ഖണ്ഡത്തിൽ, “പ്രവർത്തനങ്ങൾ ഏകോപിപ്പിക്കുക”, എന്നീ വാക്കുകൾക്ക് പകരം “പ്രവർത്തനങ്ങൾ ഏകോപിപ്പിക്കുകയും അപ്രകാരമുള്ള പ്രവർത്തനങ്ങളുടെ മേൽനോട്ടം വഹിക്കുകയും ചെയ്യുക” എന്നീ വാക്കുകൾ ചേർക്കേണ്ടതാണ്.

10. 31-ാം വകുപ്പിനുള്ള ഭേദഗതി.—പ്രധാന ആക്റ്റിന്റെ 31-ാം വകുപ്പ് (1 എ) ഉപവകുപ്പ് (viii)-ാം ഖണ്ഡത്തിൽ “ബന്ധപ്പെട്ട ജില്ലയിൽ നിന്നുള്ളവർക്കൊരോരുമായി” എന്നീ വാക്കുകൾക്ക് ശേഷം “സംസ്ഥാന സ്പോർട്സ് സംഘടനാ” എന്നീ വാക്കുകൾ ചേർക്കേണ്ടതാണ്.

11. 34 എ വകുപ്പിനുള്ള ഭേദഗതി.—പ്രധാന ആക്റ്റിലെ 34 എ വകുപ്പിൽ,—

(എ) (2)-ാം ഉപവകുപ്പിന് പകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) നിധിയിൽ, കേന്ദ്ര-സംസ്ഥാന സർക്കാരുകൾ, കോർപ്പറേറ്റുകൾ, അസോസിയേഷനുകൾ, സൊസൈറ്റികൾ, ബോർഡുകൾ, ട്രസ്റ്റുകൾ എന്നിവയിൽ നിന്നോ നിയമപരമായ മറ്റേതെങ്കിലും സ്ത്രോതസ്സിൽ നിന്നോ ലഭിക്കുന്ന എല്ലാ ഗ്രാന്റുകളും സഹായധനവും സംഭാവനകളും ഏതെങ്കിലും സ്വകാര്യ വ്യക്തികളിൽ നിന്നോ സ്ഥാപനങ്ങളിൽ നിന്നോ സഹകരണ സ്ഥാപനങ്ങളിൽ നിന്നോ പൊതുമേഖല സ്ഥാപനങ്ങളിൽ നിന്നോ സാമൂഹിക സംഘടനകളിൽ നിന്നോ സർക്കാരിതര സംഘടനകളിൽ നിന്നോ ലഭിക്കുന്ന നിക്ഷേപങ്ങളും വരവ് വയ്ക്കേണ്ടതാണ്.”;

(ബി) (3)-ാം ഉപവകുപ്പിൽ, (viii)-ാം ഖണ്ഡത്തിന് ശേഷം താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(ix) സ്പോർട്സ് താരങ്ങൾക്ക് സ്റ്റോളർഷിപ്പ് നൽകുന്നതിന്;

(x) കായികരംഗത്ത് നൂതനരീതികൾക്ക് സഹായം നൽകുന്നതിന്;

(xi) കായികസംരംഭങ്ങൾക്ക്, നിർണ്ണയിക്കപ്പെടാവുന്ന പ്രകാരം, പലിശ സബ്സിഡി, മൂലധന നിക്ഷേപ സബ്സിഡി എന്നിവ നൽകുന്നതിന്;

(xii) സ്പോർട്സിനെ പൊതുവായും, പ്രത്യേകിച്ച് പ്രത്യേക സ്പോർട്സ് വിഭാഗങ്ങളെയും ഓരോ വ്യക്തിഗത സ്പോർട്സ് താരത്തെയും ദേശീയ-അന്തർദ്ദേശീയ തലത്തിൽ മികവ് കൈവരിക്കുന്നതിനായി പ്രോത്സാഹിപ്പിക്കുന്നതിന്;

(xiii) സ്പോർട്സ് മേഖലയിൽ നൂതന സാങ്കേതികവിദ്യ നടപ്പിലാക്കുന്നതിന്;

(xiv) ഓരോ മേഖലയിലും വിദഗ്ദ്ധരായ കോച്ചുകൾക്ക് പ്രസക്തമായ കായിക ഇനങ്ങളിൽ പ്രത്യേക പരിശീലനം നൽകുന്നതിന്;

(xv) സ്പോർട്സ്, സ്പോർട്സ് സയൻസ് എന്നീ മേഖലകളിൽ ഗവേഷണവും വികസനപഠനവും നടത്തുന്നതിന്;

(xvi) സംസ്ഥാനത്തെ ഉയർന്ന നിലവാരം പുലർത്തുന്ന സ്പോർട്സ് താരങ്ങൾക്ക് നൂതനരീതിയിലുള്ള സ്പോർട്സ് പരിശീലനം ഏർപ്പെടുത്തുന്നതിന്;

(xvii) പൊതു-സ്വകാര്യ പങ്കാളിത്തത്തോടെയുള്ള സ്പോർട്സ് അടിസ്ഥാന സൗകര്യ പദ്ധതികൾ ഏറ്റെടുക്കുകയും, നിർണ്ണയിക്കപ്പെടാവുന്ന പ്രകാരം, നിർമ്മാണ പ്രവർത്തനങ്ങൾ നടത്തുകയും അപ്രകാരമുള്ള പ്രവർത്തനങ്ങളുടെ പരിപാലനം നടത്തുകയും ചെയ്യുന്നതിന്.”;

(സി) (4)-ാം ഉപവകുപ്പിൽ,—

(എ) (i)-ാം ഇനത്തിൽ “സ്പോർട്സ് മന്ത്രി” എന്നീ വാക്കുകൾക്ക് പകരം “മുഖ്യമന്ത്രി” എന്ന വാക്ക് ചേർക്കേണ്ടതാണ്;

(ബി) (i)-ാം ഇനത്തിന് ശേഷം താഴെപ്പറയുന്ന ഇനങ്ങൾ ചേർക്കേണ്ടതാണ്, അതായത്:—

- | | |
|----------------------------------|---------------------------------|
| “(i എ) സ്പോർട്സ് വകുപ്പ് മന്ത്രി | .. വൈസ്-ചെയർമാൻ (എക്സ്-ഒഫീഷ്യോ) |
| (i ബി) വൈസ്-ചെയർപേഴ്സൺ, | .. അംഗം (എക്സ്-ഒഫീഷ്യോ) |
| കേരള സംസ്ഥാന ആസൂത്രണ ബോർഡ് | |
| (i സി) സെക്രട്ടറി, നിയമ വകുപ്പ് | .. അംഗം (എക്സ്-ഒഫീഷ്യോ) |
| (i ഡി) ഗവൺമെന്റ് സെക്രട്ടറി, | .. അംഗം (എക്സ്-ഒഫീഷ്യോ)” . |
| ധനകാര്യ (റിസോഴ്സ്) വകുപ്പ് | |

12. പുതിയ പട്ടിക ചേർക്കൽ.—പ്രധാന ആക്റ്റിന്റെ 49-ാം വകുപ്പിന് ശേഷം താഴെപ്പറയുന്ന പട്ടിക ചേർക്കേണ്ടതാണ്, അതായത്:—

“ പട്ടിക

[5-ാം വകുപ്പ് (2)-ാം ഉപവകുപ്പ് (പിബി) ഖണ്ഡം കാണുക]

പദ്ധതിയിൽ വ്യവസ്ഥ ചെയ്യാവുന്ന കാര്യങ്ങൾ

1. സർഫിംഗ്, പാരാസെയിലിംഗ്, അബ്സ്റ്റ് തുടങ്ങിയ കായിക ഇനങ്ങളിൽ മത്സ്യത്തൊഴിലാളികൾ, പട്ടികജാതി പട്ടികഗോത്രവർഗ്ഗ വിഭാഗങ്ങൾ എന്നിവരിൽ നിന്നുള്ള പ്രതിഭകളെ കണ്ടെത്തുകയും അവരെ പ്രോത്സാഹിപ്പിക്കുകയും ചെയ്യുന്നതിനുള്ള കാര്യങ്ങൾ.

2. സ്കൂൾ-കോളേജ് വിദ്യാർത്ഥികളുടെ മാനവശേഷി മെച്ചപ്പെടുത്തുന്നതിനുള്ള കാര്യങ്ങൾ.

3. ദേശീയ അന്താരാഷ്ട്ര മത്സരങ്ങളിൽ ഉയർന്ന മെഡൽ സാധ്യതയുള്ള കായിക ഇനങ്ങളുടെ ടൂർണമെന്റ്, നടത്തിപ്പ്, പരിശീലന കേന്ദ്രങ്ങൾ എന്നിവയുമായി ബന്ധപ്പെട്ട കാര്യങ്ങൾ.

4. വിദ്യാഭ്യാസ സ്ഥാപനങ്ങളുടെ സഹകരണത്തോടെ സ്കൂൾ-കോളേജ് കുട്ടികളുടെ മത്സരശേഷി മെച്ചപ്പെടുത്തുന്നതിനായി 'കേരള ഗ്രാന്റ് പ്രി ' സംബന്ധിച്ച കാര്യങ്ങൾ.
 5. സ്പോർട്സ് താരങ്ങളുടെ ക്ഷേമത്തിനായുള്ള കാര്യങ്ങൾ.
 6. അവശതയനുഭവിക്കുന്ന സ്പോർട്സ് താരങ്ങൾക്ക് ക്ഷേമത്തിനായുള്ള കാര്യങ്ങൾ.
 7. പദ്ധതിയിൽ വ്യവസ്ഥ ചെയ്യേണ്ടതോ അല്ലെങ്കിൽ പദ്ധതി നടപ്പാക്കുന്നതിന് ആവശ്യമോ ഉചിതമോ ആയ മറ്റേതെങ്കിലും സംഗതി.”.
-